

Köşeş, ýürek, köşeş

Category: Goşgular, Kitapcy

написано kitapcy | 23 января, 2025

Köşeş, ýürek, köşeş KÖŞEŞ, ÝÜREK, KÖŞEŞ



Käte tötänlikde aýdylan bir söz,
Daşa öwrülýär-de degýär ýürege.
Köşeş, ýürek, köşeş, tolgunma biraz,
Düşünjek bolaly birek-birege.
Belki ol söz, dälendir seniň salgyňa,

Belki ol ýürekden aýdylan däldir.
Köşeş, ýürek köşeş, biraz tolgunma,
Bagyşlap bilmeklik, bu ýagşy päldir.

Ýöne käbir sözüň salýan ýarasy,
Biterden has agyr, has çökder gelyär.
Bozulýarda iki dostuň arasy,
Ýürek daşdan beter, agramyn salýar.

Ýüregimizem daşa dönüp gitmezmi?
Beýdip, gursagmyzda toplan ýörsek daş.
Dosty dostuň günäsini ötmezmi?
Tolgunma, eý, ýürek, sen biraz köşeş.

Parhy ýok, dostuňmy ýa-da nätanyş,
Her sözi oýlanyp sözlemek gerek.
Mylaýym söz bilen gazansaň ýeňiş,
Şonda, şatlyk dolup, ynjalar ýürek.

Azat NURGELDIÝEW. Goşgular